



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 21.07.2025

TIME : 07.25 AM

പ്രധാന വാർത്തകൾ

1. പാർലമെന്റിന്റെ വർഷകാല സമ്മേളനത്തിന് ഇന്ന് തുടക്കമാകും; സമ്മേളനത്തിന് മുന്നോടിയായി പ്രധാനമന്ത്രി നരേന്ദ്രമോദി മാധ്യമങ്ങളെ കാണും.

The Monsoon session of Parliament will begin today; Prime Minister Narendra Modi will brief mediapersons just before the commencement of Parliament session

2. ഓപ്പറേഷൻ സിന്ദൂർ ഉൾപ്പെടെയുള്ള പ്രധാന വിഷയങ്ങൾ ചർച്ചചെയ്യാൻ തയ്യാറാണെന്ന് കേന്ദ്ര പാർലമെന്ററികാര്യ മന്ത്രി കിരൺ റിജിജു; പാർലമെന്റിന്റെ സുഗമമായ പ്രവർത്തനത്തിന് പ്രതിപക്ഷ പാർട്ടികളുടെ സഹകരണം തേടി

Union Parliamentary Affairs Minister Kiren Rijiju says Government is ready to discuss important issues including Operation Sindoor in Parliament; seeks cooperation from opposition parties for smooth functioning of Parliament

കേരള മുഖ്യമന്ത്രി പിണറായി വിജയൻ ഗവർണർ രാജേന്ദ്ര വിശ്വനാഥ് ആർലേക്കുമായി രാജ്ഭവനിൽ കൂടിക്കാഴ്ച നടത്തി. കേരള സർവകലാശാലയിൽ ഭരണ പ്രതിസന്ധി തുടരുന്നതിനിടെയാണ് മുഖ്യമന്ത്രി - ഗവർണർ കൂടിക്കാഴ്ച.

#####

ONAM KIT

ഓണത്തോടനുബന്ധിച്ച് കേരളത്തിൽ ഇത്തവണയും സംസ്ഥാന സർക്കാർ ആറുലക്ഷം മഞ്ഞ കാർഡ് കുടുംബങ്ങൾക്ക് 15 ഇനങ്ങളുടെങ്ങിയ ഓണക്കിറ്റ് സൗജന്യമായി വിതരണം ചെയ്യും. സംസ്ഥാന വ്യാപകമായി സപ്ലൈകോ ഓണച്ചന്ത നടത്തും.

#####

NIPAH-KERALA

നിഷ പ്രതിരോധത്തിന്റെ ഭാഗമായി പാലക്കാട് ജില്ലയിൽ കണ്ടെയ്ൻമെന്റ് സോണുകളായി പ്രഖ്യാപിച്ച 18 വാർഡുകളിലെ നിയന്ത്രണങ്ങൾ പിൻവലിച്ചതായി ജില്ലാ കളക്ടർ അറിയിച്ചു. ആഗസ്റ്റ് 1 വരെ ഈ വാർഡുകളിൽ പൊതുയോഗങ്ങൾ സംഘടിപ്പിക്കുന്നത് പരമാവധി ഒഴിവാക്കണം. മണ്ണാർക്കാട് താലൂക്ക് പരിധിയിൽ പൊതുയിടങ്ങളിൽ മാസ്ക് നിർബന്ധമാക്കിയിട്ടുണ്ട്.

#####

RAIN -KERALA

കേരളത്തിൽ അഞ്ചുദിവസം കൂടി മഴ ശക്തമായി തുടരുമെന്നാണ് റിപ്പോർട്ട്. ഇടുക്കി, എറണാകുളം, തൃശ്ശൂർ, പാലക്കാട്, മലപ്പുറം, കോഴിക്കോട്, വയനാട്, കണ്ണൂർ, കാസർഗോഡ് ജില്ലകളിൽ ഇന്ന് കേന്ദ്ര കാലാവസ്ഥാ വകുപ്പ് മഞ്ഞ ജാഗ്രത പ്രഖ്യാപിച്ചു. ശക്തമായ കാറ്റിനും സാധ്യതയുണ്ടെന്ന് സംസ്ഥാന ദുരന്ത നിവാരണ വകുപ്പ് അറിയിച്ചു. ഉരുൾപൊട്ടൽ, മണ്ണിടിച്ചിൽ സാധ്യതയുള്ള പ്രദേശങ്ങളിൽ താമസിക്കുന്നവർ അധികൃതരുടെ നിർദ്ദേശപ്രകാരം മാറിതാമസിക്കണം. നദീതീരങ്ങളിൽ ഉള്ളവരും ജാഗ്രത പുലർത്തണം. ഉയർന്ന തിരമലകൾക്കും സാധ്യതയുണ്ട്.

കേരള-കർണാടക തീരത്ത് നാളെ വരെയും ലക്ഷദ്വീപ് തീരത്ത് ഈ മാസം 24 വരെയും മത്സ്യബന്ധനത്തിന് വിലക്ക് ഏർപ്പെടുത്തി.

#####

LONGJUMP

പോർച്ചുഗലിൽ നടന്ന വേൾഡ് അത്ലറ്റിക്സ് കോണ്ടിനെൻറൽ സുറിൽ ഇന്ത്യയുടെ മലയാളി ലോങ്ങ്ജമ്പ് താരം മുരളി ശ്രീശങ്കറിന് സ്വർണം. രണ്ടാം ശ്രമത്തിൽ 7.75 മീറ്റർ ചാടിയാണ് ശ്രീശങ്കർ ഒന്നാമതെത്തിയത്.

#####

CHESS WORLD CUP

കൻവാർ യാത്ര അവസാന ഘട്ടത്തിലേക്ക് കടക്കുമ്പോൾ ഹരിദ്വാറിൽ നിരവധിപേരാണ് പുണ്യഗംഗാ ജലം ശേഖരിക്കാൻ ഒത്തുകൂടുന്നത്. ഹരിയാന, പഞ്ചാബ്, രാജസ്ഥാൻ, ഡൽഹി, ഉത്തർപ്രദേശ് തുടങ്ങി വിവിധ സംസ്ഥാനങ്ങളിൽ നിന്നുള്ള തീർത്ഥാടകർ ധാരാളമായി എത്തുന്നുണ്ട്. ഇതുവരെ 2.5 കോടിയിലധികം പേർ എത്തിയതായാണ് കണക്ക് .

#####

MA CARE

സംസ്ഥാനത്തെ സ്കൂളുകളിൽ കുടുംബശ്രീയുടെ നേതൃത്വത്തിലുള്ള 'മാ കെയർ സ്റ്റോറുകൾ' നാളെ തുടങ്ങും. വിദ്യാർത്ഥികൾക്ക് ആരോഗ്യകരവും പോഷക സമ്പുഷ്ടവുമായ ലഘു ഭക്ഷണം, പാനീയങ്ങൾ, സ്കൂൾ സ്റ്റേഷനറി ഐറ്റങ്ങൾ, സാനിറ്ററി നാപ്കിനുകൾ എന്നിവ സ്റ്റോറിലൂടെ വിതരണം ചെയ്യും. നാളെ വൈകിട്ട് കരമന ഗവ. ഗേൾസ് ഹയർ സെക്കൻഡറി സ്കൂളിൽ മന്ത്രി എം.ബി.രാജേഷ് ഉദ്ഘാടനം ചെയ്യും.

#####

ISRAEL STRIKE

ഹമാസ് കമാൻഡർ ബഷർ താബ്ബറ്റിനെ വധിച്ചതായി ഇസ്രായേൽ സേന അറിയിച്ചു. 75 ഓളം ഭീകര കേന്ദ്രങ്ങളെ ലക്ഷ്യമിട്ട് ആക്രമണം നടത്തിയെന്നും ഇസ്രായേൽ അറിയിച്ചു.

ALASKA EARTHQUACK

അമേരിക്കയിലെ അലാസ്കയിൽ ഇന്ന് പുലർച്ചെ റിക്ടർ സ്കെയിലിൽ 6.2 തീവ്രത രേഖപ്പെടുത്തിയ ഭൂചലനം ഉണ്ടായി. അലാസ്കയിലെ തീര മേഖലകളിൽ സുനാമി മുന്നറിയിപ്പ് നൽകിയിട്ടുണ്ട്. ഇന്ത്യൻ സമയം പുലർച്ചെ 3:58 നാണ് ഭൂകമ്പം ഉണ്ടായത്.

ACCIDENT-MEENANGADI

വയനാട് മീനങ്ങാടിയിൽ വാഹനാപകടത്തിൽ കബഡി ദേശീയ താരമടക്കം നാല് പേർക്ക് പരിക്ക്. ബുള്ളറ്റ് ഇടിച്ച കബഡി ദേശീയ താരം മുക്കം സ്വദേശി അഭിഷേകിനും മറ്റ് മൂന്നുപേർക്കുമാണ് പരിക്കേറ്റത്.

ASSAM CM-MILK SUBSIDY SCHEME

ക്ഷീരകർഷകർക്കിടയിൽ സ്വാശ്രയത്വം പ്രോത്സാഹിപ്പിക്കുന്നതിന്റെ ഭാഗമായി പുതിയ പദ്ധതിക്ക് തുടക്കം കുറിച്ചു ആസാം സർക്കാർ. പദ്ധതിയുടെ ഉദ്ദേശ്യം ഗുവാഹത്തിയിൽ അസം മുഖ്യമന്ത്രി ഹിമന്ത ബിശ്വ ശർമ്മ നിർവഹിച്ചു.

CRICKET -ICC WTC



